



محدث فتاویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

زید نے سفر کا قصد کیا۔ بندہ اس کی بی بی نے کہا کہ سفر میں مجھے ساتھ لے چلو یا طلاق دے دو۔ زید نے کہا کہ جب تم نے طلب طلاق کا کیا طلاق ہو گیا۔ یہ کہہ کر سفر پر چلا گیا۔ بعد چند برس کے بندہ نے بذریعہ خط طلب خراج کا کیا کہ یا مجھے خراج بھیجیں یا طلاق دے دیجئے۔ زید نے جواب میں لکھا کہ جس وقت میں نے پہلے سفر کا قصد کیا تھا تو نے اسی طلب طلاق کا کیا تھا، اسی وقت تجھ کو طلاق ہو چکا، پھر دوبارہ طلاق مانگنے اور خراج بھیجنے کی کیا ضرورت ہے؟ اس صورت میں طلاق واقع ہوا یا نہیں؟ اس عورت کا نکاح دوسری جگہ جائز ہے یا نہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

بندہ کے طلب طلاق کے جواب میں زید کا یہ کہنا کہ "جب تم نے طلب طلاق کا کیا" ایقاع طلاق میں صریح نہیں ہے۔ یہ کلام دو مطلب کا محتمل ہے۔ ایک یہ کہ جب تم نے طلب طلاق کا کیا طلاق ہو گیا، یعنی تمہارا طلب طلاق کا کرنا ہی طلاق ہو جاتا ہے، یعنی عورت کے مجرد طلب طلاق سے طلاق واقع ہو جاتا ہے دوسرے یہ کہ جب تم نے طلب طلاق کا کیا طلاق ہو گیا، کیونکہ جب طلب طلاق کا کیا، اسی وقت میں نے تم کو طلاق دے دیا۔ اگر زید کا مطلب اس کلام سے احتمال اول ہے تو طلاق نہیں ہوتی، کیونکہ عورت کے مجرد طلب طلاق سے طلاق نہیں ہوتا اور اگر زید کا مطلب احتمال ثانی ہے تو طلاق ہو گیا اور عدت بھی گزر گئی۔ اب بندہ کا دوسرا نکاح جائز ہے۔

بہر کیف زید سے استفسار کیا جائے کہ اس نے اس کلام کو کس مطلب سے کہا تھا؟ حسب بیان اس کے عمل کیا جائے اور اگر کہے کہ اب مجھے یاد نہیں رہا کہ میں نے کس مطلب سے کہا تھا تو اس سے دریافت کیا جائے کہ بندہ کے طلاق طلب کرنے کے وقت تمہیں یہ معلوم تھا کہ عورت کے مجرد طلب طلاق سے طلاق ہو جاتی ہے؟ اگر یہ کہے کہ یہ مجھے معلوم نہیں تھا، تو اس صورت میں طلاق ہو جائے گی، کیونکہ اب احتمال اول باقی نہیں رہا، صرف احتمال ثانی متعین ہے۔ اگر کہے کہ ہاں یہ مجھے معلوم تھا، مگر اب یاد نہیں رہا کہ میں نے کس مطلب سے کہا تھا یا زید کچھ بیان ہی نہ کرے تو اس صورت میں طلاق نہ ہوگی، کیونکہ زید کا مذکورہ بالا کلام محتمل ہے۔ اور جو کلام اس نے سفر سے لکھا ہے، اس سے بھی کسی مطلب کی تعین نہیں ہوتی، کیونکہ وہ بھی مثل اس کے محتمل ہے اور بندہ اس کلام کے پہلے یقیناً زید کی منکوحہ تھی اور اس محتمل کلام کے بعد شک پڑ گیا کہ طلاق ہوا یا نہیں اور یہ شرعی اصول ہے کہ "الیقین لایزول بالشک" یعنی یقین، شک سے زائل نہیں ہوتا، تو نکاح بندہ جو یقینی ہے، اس مشکوک طلاق سے زائل نہیں ہوا۔ وہ بدستور زید کی منکوحہ رہی۔

حدامہ عندی والنداء علی بالصواب

مجموعہ فتاویٰ عبد اللہ غازی پوری

کتاب الطلاق والنخل، صفحہ: 514

محدث فتویٰ